

Parti ohra quddiem il-Bord tal-Appell: The Royal Shakespeare Company (Stratford-upon-Avon, ir-Renju Unit)

Talbiet tar-rikorrenti

— Tannulla d-deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tad-19 ta' Novembru 2009, fil-Każ R 317/2009-1; u

— tikkundanna lill-konvenut u lill-parti l-oħra quddiem il-Bord tal-Appell għall-ispejjeż.

Motivi u argumenti prinċipali

Trade mark Komunitarja rreġistrata li hija s-sugġett tat-talba għal dikjarazzjoni ta' invalidità: it-trade mark verbali "ROYAL SHAKESPEARE" għall-prodotti u servizzi fil-klassijiet 32, 33 u 42

Proprietarju tat-trade mark Komunitarja: ir-rikorrenti

Parti li qed titlob id-dikjarazzjoni ta' invalidità tat-trade mark Komunitarja: il-parti l-oħra quddiem il-Bord tal-Appell

Dritt tat-trade mark tal-parti li qed titlob id-dikjarazzjoni ta' invalidità: trade mark verbali Komunitarja "RSC-ROYAL SHAKESPEARE COMPANY" irreġistrata għal servizzi fil-klassi 41; it-trade mark figurattiva Britannika "RSC-ROYAL SHAKESPEARE COMPANY" irreġistrata għal servizzi fil-klassi 41; trade mark mhux irreġistrata "ROYAL SHAKESPEARE COMPANY" użata fil-kummerċ fir-Renju Unit għal diversi servizzi.

Deċiżjoni tad-Diviżjoni tal-Kancellazzjoni: talba għal dikjarazzjoni ta' invalidità miċhuda

Deċiżjoni tal-Bord tal-Appell: l-annullament tad-deċiżjoni tad-Diviżjoni tal-Kancellazzjoni u, b'hekk, l-annullament tar-reġistrazzjoni tat-trade mark Komunitarja li kienet is-sugġett tat-talba għal dikjarazzjoni ta' invalidità

Motivi invokati: ksar tal-Artikolu 8(5) tar-Regolament tal-Kunsill Nru 207/2009 sa fejn il-Bord tal-Appell ikkonkluda, b'mod żbaljat, li ġew sodisfatti l-kundizzjonijiet ta' applikazzjoni tal-insemmija dispożizzjoni.

Rikors ipprezentat fit- 8 ta' Frar 2010 — Fernando Marcelino Victoria Sánchez vs Il-Parlament Ewropew u Il-Kummissjoni Ewropea

(Kawża T-61/10)

(2010/C 100/86)

Lingwa tal-kawża: l-Ispanjol

Partijiet

Rikorrent: Fernando Marcelino Victoria Sánchez (Sevilla, Spanja) (rappreżentant: N. Domínguez Varela, avukat)

Konvenuti: Il-Parlament Ewropew u l-Kummissjoni Ewropea

Talbiet tar-rikorrent

— Tiddikjara li n-nuqqas ta' twegiba tal-Parlament Ewropew u tal-Kummissjoni Ewropea għall-mistoqsija bil-miktub tas-6 ta' Ottubru 2009, imur kontra d-dritt Komunitarju u tordna lill-dawn l-istituzzjonijiet jirmedjaw għal dan l-istat ta' fatt.

Motivi u argumenti prinċipali

Fit-28 ta' Awwissu 2008 ir-rikorrent ressaq petizzjoni quddiem il-Kumitat tal-Parlament Ewropew għall-Petizzjonijiet, fir-rigward ta' allegat netwerk ta' korruzzjoni, fi Spanja, fil-qasam tas-sigurtà soċjali u tas-saħħa pubblika. Fit-3 ta' Mejju 2009, il-President ta' dan il-kumitat informa lir-rikorrent li l-petizzjoni tiegħu giet arkivjata.

Fis-6 ta' Dicembru 2009, ir-rikorrent bagħat ittra ta' intimazzjoni, fis-sens tal-Artikolu 265 TFUE, lill-Parlament u lill-Kummissjoni Ewropea. F'din l-ittra huwa talab:

— lill-Parlament Ewropew jannulla d-deċiżjoni tal-President tal-Kumitat għall-Petizzjonijiet tat-3 ta' Mejju 2009, u jordna inkjesta fuq iċ-ċirkustanzi li fihom giet adottata din id-deċiżjoni;

— lill-Kummissjoni Ewropea, tiftah investigazzjoni fuq l-amministrazzjoni tal-gustizzja fi Spanja.

Peress li ma rċevix risposta fit-termini previsti għal dan il-għan, ir-rikorrenti pprezenta dan ir-rikors għal nuqqas li tittiehed azzjoni.

Insostenn tal-allegazzjonijiet tiegħu, ir-rikorrent jinvoka l-ksur tad-drittijiet fundamentali tiegħu ta' ugwaljanza f'għajnejn il-liġi, ta' nondiskriminazzjoni, u li jressaq petizzjoni, kif ukoll li f'dan il-każ huma sodisfatti r-reqwiziti neċessarji sabiex jiġi kkonstatat li l-istituzzjonijiet inkwistjoni naqsu milli jiehdu azzjoni.

Rikors ipprezentat fil-11 ta' Frar 2010 — Spanja vs Il-Kummissjoni

(Kawża T-65/10)

(2010/C 100/87)

Lingwa tal-kawża: l-Ispanjol

Partijiet

Rikorrent: Ir-Renju ta' Spanja (rappreżentant: J. Rodríguez Cárcamo)

Konvenuta: Il-Kummissjoni Ewropea

Talbiet tar-rikorrent

— Tannulla d-Deciżjoni tal-Kummissjoni Nru C(2009) 9270 finali, tat-30 ta' Novembru 2009, li tnaqqas l-għajjuna finanzjarja tal-Fond Ewropew għall-Iżvilupp Reġjonali (FEŻR), mogħtija favur il-programm Operativo Andalucía Objetivo 1 (1994-1999), fi Spanja, skont id-Deciżjoni C(94) 3456, tad-9 ta' Diċembru 1994, FEŻR Nru 94.11.09.001, u

— Tikkundanna lill-Kummissjoni għall-ispejjeż.

Motivi u argumenti prinċipali

Permezz ta' dan ir-rikors, ir-Renju ta' Spanja jikkontesta d-deciżjoni msemmija iktar 'il fuq. Insostenn tar-rikors tiegħu dan l-Istat jinvoka s-segwenti motivi:

— Ksur tal-Artikolu 24 tar-Regolament tal-Kunsill (KEE) Nru 4253/88, tad-19 ta' Diċembru 1988⁽¹⁾, minhabba li uża, fid-deciżjoni kkontestata, il-metodu ta' estrapolazzjoni peress li dan l-artikolu ma jipprovdi il-possibbiltà li l-irregolaritajiet i-verifikati fil-kontest ta' azzjonijiet speċifiċi li jiffurmaw parti mill-globalità ta' azzjonijiet inklużi fil-Programmi Operattivi ffinanzjati mill-FEŻR jiġu estrapolati. Il-korrezzjonijiet li l-Kummissjoni għamlet permezz tad-deciżjoni kkontestata huma mingħajr bażi legali peress li l-linji gwida tal-Kummissjoni, tal-15 ta' Ottubru 1997, dwar il-korrezzjonijiet finanzjarji netti fil-kontest tal-Artikolu 24 tar-Regolament tal-Kunsill (KEE) Nru 4253/88 ma jistgħux, skont is-sentenza tal-Qorti tal-Gustizzja Spanja vs Il-Kummissjoni, tas-6 ta' April 2000, C-443/97⁽²⁾, jipproduċu effetti legali fil-konfront tal-Istati Membri, u peress li l-Artikolu 24 tar-Regolament tal-Kunsill (KEE) Nru 4253/88, tad-19 ta' Diċembru 1988, jikkunsidra biss it-tnaqqis tal-għajjuna meta l-irregolarità tkun ikkonfermata minn eżami, u dan il-prinċipju huwa inkonsistenti mal-applikazzjoni ta' korrezzjonijiet permezz ta' estrapolazzjoni.

— Sussidjarjament, ksur tal-Artikolu 24 tar-Regolament tal-Kunsill (KEE) Nru 4253/88, tad-19 ta' Diċembru 1988, moqri flimkien mal-Artikolu 4(3) TUE (prinċipju ta' kooperazzjoni leali), peress li l-korrezzjonijiet permezz ta' estrapolazzjoni twesttaq minkejja li ma kinitx irriżultat insuffiċjenza fi hdan is-sistema ta' amministrazzjoni, ta' kontroll jew ta' kontabbiltà relatata mal-kuntratti emendati, fid-dawl tal-fatt li l-korpi amministrattivi applikaw il-liġi Spanjola, li ma gietx iddikjarata li tmur kontra d-dritt Komunitarju mill-Qorti tal-Gustizzja. Ir-Renju ta' Spanja jsostni li l-osservanza tad-dritt nazzjonali min-naħa tal-awtoritajiet amministrattivi, anki meta dan jista' jwassal sabiex il-Kummissjoni tikkons-tata l-eżistenza ta' irregolaritajiet jew ksur konkret tad-dritt tal-Unjoni Ewropea, ma tistax isservi bħala bażi għal estrapolazzjoni minhabba l-ineffiċjenza tas-sistema ta' amministrazzjoni, meta l-liġi li dawn il-korpi japplikaw ma gietx iddikjarata bħala li tmur kontra d-dritt tal-Unjoni Ewropea mill-Qorti tal-Gustizzja u meta l-Kummissjoni ma tkunx sejhet lill-Istat Membru, skont l-Artikolu 258 TFUE, sabiex jipprezenta l-osservazzjonijiet tiegħu.

— Sussidjarjament, ksur tal-Artikolu 24 tar-Regolament tal-Kunsill (KEE) Nru 4253/88, tad-19 ta' Diċembru 1988, minhabba n-nuqqas ta' rappreżentattività tal-kampjun użat għall-applikazzjoni tal-korrezzjoni finanzjarja permezz ta' estrapolazzjoni. Il-Kummissjoni fasslet il-kampjun għall-applikazzjoni tal-estrapolazzjoni abbażi ta' numru limitat hafna ta' proġetti (37 minn 5 319), mingħajr ma hadet inkunsiderazzjoni l-linji kollha tal-programm operattiv, inklużi l-ispejjeż li kienu ġew preċedentement irtirati mill-awtoritajiet Spanjoli, billi bdiet mill-ispiza d-dikjarata u mhux mill-għajjuna mogħtija u billi użat programm informatiku li kellu livell ta' affidabbiltà ta' inqas minn 85 %. Għalhekk, ir-Renju ta' Spanja jsostni li l-kampjun ma jissodisfax ir-reqwiziti ta' rappreżentattività neċessarji sabiex ikun jista' jservi bħala bażi għal estrapolazzjoni.

— Preskrizzjoni tal-azzjonijiet skont l-Artikolu 3 tar-Regolament tal-Kunsill (KE, EURATOM) Nru 2988/95, tat-18 ta' Diċembru⁽³⁾. Ir-Renju ta' Spanja jsostni, fl-aħħar nett, li l-komunikazzjoni lill-awtoritajiet Spanjoli tal-eżistenza ta' irregolaritajiet (li sehhet f'Ottubru 2004, fir-rigward ta' irregolaritajiet li twettqu, fil-parti l-kbira tal-każijiet, fis-snin 1997, 1998 u 1999), għandha tagħti lok għall-preskrizzjoni tal-imsemmija irregolaritajiet minhabba t-terminu ta' 4 snin previst fl-Artikolu 3 tar-Regolament Nru 2988/95.

⁽¹⁾ Regolament tal-Kunsill (KEE) Nru 4253/88, tad-19 ta' Diċembru 1988, li jstabbilixxi d-dispożizzjonijiet sabiex jiġi implimentat ir-Regolament (KEE) Nru 2052/88 fir-rigward tal-koordinazzjoni tal-attivitajiet tal-Fondi Strutturali differenti, minn naħa waħda, bejniethom u mal-operazzjonijiet tal-Bank Ewropew għall-Investiment u l-istrumenti finanzjarji l-oħrajn li jeżistu, minn naħa l-oħra (GU L 374, p. 1)

⁽²⁾ Ġabra p. I-2415

⁽³⁾ Regolament tal-Kunsill (KE, EURATOM) Nru 2988/95, tat-18 Diċembru 1995, dwar il-protezzjoni tal-interessi finanzjarji tal-Komunità Ewropea (GU Edizzjoni Speċjali bil-Malti, Kapitolu 1, Vol 1, p. 340)